

सन २०१४-१५ या शैक्षणिक वर्षापासून
स्वयंअर्थसहाय्यित तत्वावर इ.११ वी
(विज्ञान) ची तुकडी मंजूर करणेबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक: इसैशा-२०१५/(१५१/१५)/एसएम-६
मादाम कामा रोड, हुतात्मा राजगुरु चौक,
मंत्रालय, मुंबई ३२
तारीख: ११ एप्रिल, २०१७

वाचा -

- १) शासन निर्णय, शालेय शिक्षण विभाग, क्रमांक इसैशा १०९५/(२७८/९५)/माशि-८, दिनांक २६ सप्टेंबर, १९९५
- २) शासन निर्णय ,शालेय शिक्षण विभाग, क्रमांक इसैशा २००१/(१८५/२००१)/माशि-७, दिनांक ५ जुलै, २००२
- ३) विभागीय शिक्षण उपसंचालक, अमरावती विभाग, अमरावती यांचे पत्र क्र. एचएससी - १३२००/२०१४ दिनांक ३० मे, २०१४

प्रस्तावना-

१. राज्यात माध्यमिक व उच्च माध्यमिक स्तरापर्यंत सैनिकी शिक्षण उपलब्ध करून देण्यासाठी खाजगी सक्षम व स्वयंसेवी व्यवस्थापनांमार्फत सैनिकी शाळा सुरू करण्यास दिनांक २६.९.१९९५ च्या शासन निर्णयान्वये परवानगी दिली आहे. तसेच दिनांक ५ जुलै, २००२ च्या शासन निर्णयान्वये शासनाने परवानगी दिलेल्या ज्या सैनिकी शाळांमध्ये सन २००१-२००२ अखेर इयत्ता १० वी पर्यंतचे वर्ग आहेत, अशा शाळांमध्ये शैक्षणिक वर्ष सन २००२-०३ पासून अकरावी व नैसर्गिक वाढीने २००३-२००४ या शैक्षणिक वर्षापासून इयत्ता बारावीचा शास्त्र शाखेचा अभ्यासक्रम (एका तुकडीस) सुरू करण्यास परवानगी देण्यात आली आहे. विभागीय शिक्षण उप संचालक, अमरावती विभाग, अमरावती यांनी दिनांक ३० मे, २०१४ च्या पत्रान्वये श्री. विलासराव देशमुख शिक्षण प्रसारक व बहुउद्देशीय संस्था, बुलढाणा द्वारा संचलित राजीव गांधी मिलीटरी स्कूल व उच्च माध्यमिक विद्यालय, कोलवड, ता. जि. बुलढाणा या सैनिकी शाळेस सन २०१४-१५ या शैक्षणिक वर्षापासून इयत्ता ११ वीची तुकडी स्वयंअर्थसहाय्यित तत्वावर मंजूर करण्याबाबत सादर केलेल्या प्रस्तावास अनुसरून सदर शाळेला सन २०१४-१५ या शैक्षणिक वर्षात इयत्ता ११ वी ची स्वयंअर्थसहाय्यित तत्वावर तुकडी मंजूर करण्याची बाब शासनाच्या विचाराधीन होती.

शासन निर्णय-

२.१ श्री. विलासराव देशमुख शिक्षण प्रसारक व बहुउद्देशीय संस्था, बुलढाणा द्वारा संचलित राजीव गांधी मिलीटरी स्कूल व उच्च माध्यमिक विद्यालय, कोलवड, ता. जि. बुलढाणा या सैनिकी शाळेस सन २०१४-१५ या शैक्षणिक वर्षापासून इयत्ता ११ वीची तुकडी स्वयंअर्थसहाय्यित तत्वावर खालील अटी व शर्तीच्या अधीन राहून शासन परवानगी देण्यात येत आहे.

अटी व शर्ती :-

- १) सदर आदेशान्वये मंजूर करण्यात आलेल्या तुकडीला अनुदानाचा कोणताही हक्क प्राप्त होणार नाही.
- २) या तुकडीसाठी लागणारा शिक्षक/शिक्षकेतर कर्मचारी वर्ग संस्थेने कायमस्वरूपी स्वतःच्या निधीतून करावा. याबाबत भविष्यात शासनास कोणत्याही प्रकारे आर्थिक दायित्व राहणार नाही.

२.२ संदर्भाधीन क्र. (१) व (२) येथील शासन निर्णयान्वये विहीत करण्यात आलेल्या अटी व शर्तीची तसेच पटसंख्येच्या निकषांची पूर्तता तसेच भौतिक सुविधांची उपलब्धता विचारात घेऊन सदर सैनिकी शाळेला मान्यता देण्यात आली आहे. ही बाब संबंधित संस्थेला शिक्षणाधिकारी (माध्यमिक) यांनी सकारण कळवावी.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०४१११७४४५२२८२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रा. ग. गुंजाळ)
उप सचिव, महाराष्ट्र शासन

प्रत,

१. मा. मंत्री (शालेय शिक्षण) यांचे खाजगी सचिव
२. मा. प्रधान सचिव, (शालेय शिक्षण) मंत्रालय, मुंबई यांचे स्वीय सहायक
३. आयुक्त (शिक्षण) महाराष्ट्र राज्य, पुणे
४. शिक्षण संचालक (माध्यमिक व उच्च माध्यमिक) महाराष्ट्र राज्य, पुणे
५. विभागीय शिक्षण उपसंचालक, अमरावती विभाग, अमरावती
६. शिक्षणाधिकारी (माध्यमिक) जिल्हा परिषद, बुलढाणा
७. निवड नस्ती (एसएम-६).

“प्रपत्र-अ”

सन २०१४-१५ या शैक्षणिक वर्षापासून स्वयंअर्थसहाय्यित तत्वावर
इ. ११ वी (विज्ञान) ची तुकडी मंजूर करणेबाबत

शासन निर्णय, शालेय शिक्षण व क्रिडा विभाग, क्रमांक इसैशा २०१५/
(१५१/१५)/ एसएम-६, दिनांक ११ एप्रिल, २०१७ चे सहपत्र.

क्र.	उच्च माध्यमिक शाळा /कनिष्ठ महाविद्यालयाचे नाव व पत्ता	मंजूर करावयाचे वर्ग / तुकड्या
१	२	३
१	श्री.विलासराव देशमुख शिक्षण प्रसारक व बहुउद्देशीय संस्था, बुलढाणा द्वारा संचलित राजीव गांधी मिलिटरी स्कूल व उच्च माध्यमिक विद्यालय (विज्ञान),अजिंठा रोड, कोलवड, जि. बुलढाणा.	अकरावी (विज्ञान) स्वयंअर्थसहाय्यित तत्वावर - १ तुकडी

(रा. ग. गुंजाळ)
उप सचिव, महाराष्ट्र शासन